

ವೈಶ್ವಿಕ ಯೋಗಕ್ಷೇಮಕ್ಕಾಗಿ ವಿಶ್ವದ ಪ್ರಾಚೀನ ಸಂಸ್ಕೃತಿಗಳ ಸಮಾಗಮ

ಮೈಸೂರಿನಲ್ಲಿ ಸಂಪನ್ಮೂಲಗೊಂಡ ವಿಶ್ವದ ಪ್ರಾಚೀನ ಸಂಪ್ರದಾಯಗಳ ಐದನೇ ಅಂತರರಾಷ್ಟ್ರೀಯ ಸಮ್ಮೇಳನ ಮತ್ತು ಹಿರಿಯರ ಕೂಟ

ವೈಶ್ವಿಕ ಯೋಗಕ್ಷೇಮ - ಪೃಥ್ವಿ, ಸಂಸ್ಕೃತಿ ಮತ್ತು ಸಮುದಾಯಗಳನ್ನು ಉಳಿಸುವುದು (Universal Wellbeing - Sustaining Nature, Culture and Communities) ಎನ್ನುವ ಘೋಷವಾಕ್ಯದೊಂದಿಗೆ ವಿಶ್ವದ ಪ್ರಾಚೀನ ಸಂಪ್ರದಾಯಗಳ ಐದನೇ ಅಂತರರಾಷ್ಟ್ರೀಯ ಸಮ್ಮೇಳನ ಮತ್ತು ಹಿರಿಯರ ಕೂಟ (International Conference and Gathering of Elders) ಮೈಸೂರಿನ ಶ್ರೀ ಗಣಪತಿ ಸಚ್ಚಿದಾನಂದ ಆಶ್ರಮದ ಆವರಣದಲ್ಲಿ ಇತ್ತೀಚೆಗೆ ಜರುಗಿತು. ಐದು ದಿನಗಳ ಕಾಲ ನಡೆದ ಈ ಸಮ್ಮೇಳನದಲ್ಲಿ ಮೂವತ್ತೈದು ದೇಶಗಳ ವಿವಿಧ ಪ್ರಾಚೀನ ಸಂಸ್ಕೃತಿಗಳ ಇನ್ನೂರೈವತ್ತಕ್ಕೂ ಹೆಚ್ಚು ಪ್ರತಿನಿಧಿಗಳು ಪಾಲ್ಗೊಂಡರು.

ಸಮಾರಂಭದಲ್ಲಿ ಗ್ವಾಟೆಮಾಲಾ ದೇಶದ ಮಾಯಾ ಸಂಸ್ಕೃತಿ, ಲಿಥುಯಾನಿಯಾದ ರೋಮುವಾ ಸಂಸ್ಕೃತಿ, ಹಂಗೇರಿಯಾ ಪ್ರಾಚೀನ ಸಂಪ್ರದಾಯ, ಜರ್ಮನಿಯ ಕ್ರಿಶ್ಚಿಯನ್ ಪೂರ್ವ ಅಸಾತ್ಯ ಸಂಸ್ಕೃತಿ, ಅಮೆರಿಕದ ಚೆರೋಕಿ ಸಂಪ್ರದಾಯ, ಕಿರ್ಗಿಸ್ತಾನದ ಐಗನ್ ಸಂಪ್ರದಾಯ, ಇಂಗ್ಲೆಂಡಿನ ಡ್ಯುಯ್ಡ್ ಸಂಪ್ರದಾಯ, ಹಂಗೇರಿಯದ ಪ್ರಾಚೀನ ಸಂಸ್ಕೃತಿಯ ಪ್ರತಿನಿಧಿಗಳು, ಇರಾಕಿನ ಯೆಜಿಡಿ ಸಂಪ್ರದಾಯ, ಜಪಾನಿನ ಪ್ರಾಚೀನ ಸಂಪ್ರದಾಯ, ಕೆನ್ಯಾ ದೇಶದ ಸ್ಥಾನಿಕ ಸಂಸ್ಕೃತಿ, ನೈಜಿಲ್ಯಾಂಡ್

ಅಂತಾರಾಷ್ಟ್ರೀಯ ಸಂಸ್ಕೃತಿಗಳ ಅಧ್ಯಯನ ಕೇಂದ್ರ (ಐಸಿಸಿಎಸ್)

ವಿಶ್ವದ ಅತಿ ಪ್ರಾಚೀನ ಅಥವಾ ಪುರಾತನ ಸಂಸ್ಕೃತಿಗಳ ಪ್ರತಿನಿಧಿಗಳು ಮತ್ತು ಹಿರಿಯರನ್ನು ಒಂದೆಡೆ ಸೇರಿಸಿ ಅಂತಹ ಸಂಪ್ರದಾಯಗಳ ಉಳಿವಿನ ಕುರಿತು ಚಿಂತನೆ ನಡೆಸುವ ಈ ಸಮ್ಮೇಳನವನ್ನು ಆರೆಸ್‌ಸೆಸ್‌ನಿಂದ ಪ್ರೇರಣೆ ಪಡೆದ ಅಮೆರಿಕದಲ್ಲಿನ ಅಂತಾರಾಷ್ಟ್ರೀಯ ಸಂಸ್ಕೃತಿಗಳ ಅಧ್ಯಯನ ಕೇಂದ್ರ (International Centre for Cultural Studies) ಆಯೋಜಿಸಿತು. ಮೊದಲನೆಯ ಸಮ್ಮೇಳನವು 2003ರಲ್ಲಿ ನಡೆದಿದ್ದು, ನಾಲ್ಕನೇ ಸಮ್ಮೇಳನವು 2012ರಲ್ಲಿ ಹರಿದ್ವಾರದಲ್ಲಿ ಜರುಗಿತ್ತು. ಇದೀಗ ಐದನೇ ಸಮ್ಮೇಳನವು ಮೈಸೂರಿನಲ್ಲಿ ಯಶಸ್ವಿಯಾಗಿ ಸಂಪನ್ನಗೊಂಡಿದೆ. ಈ ಸಮ್ಮೇಳನವು ವರ್ಷದಿಂದ ವರ್ಷಕ್ಕೆ ಐಸಿಸಿಎಸ್‌ನ ಪ್ರಯತ್ನದಿಂದಾಗಿ ವಿಶ್ವದ ಪ್ರಾಚೀನ ಆಚಾರಗಳ ವೈವಿಧ್ಯತೆಗಳನ್ನು ಉಳಿಸಿ, ಸಂಪ್ರದಾಯಗಳ ನಡುವೆ ಸಾಮರಸ್ಯ ಸಾಧಿಸುವ ಅಗತ್ಯದ ಕುರಿತು ಹೆಚ್ಚುತ್ತಿರುವ ಜಾಗೃತಿಯನ್ನು ಪ್ರದರ್ಶಿಸಿತು. ಐಸಿಸಿಎಸ್ ಸಂಸ್ಥೆಯು ಪ್ರಾಚೀನ ಸ್ಥಾನಿಕ ಪರಂಪರೆ ಮತ್ತು ಸಂಪ್ರದಾಯಗಳ ಸ್ವಾಭಾವಿಕ ಜ್ಞಾನದ ಮೌಲ್ಯವನ್ನು ಅರಿತು ಅದರ ಆಧಾರದ ಮೇಲೆ ಸಮುದಾಯಗಳನ್ನು ಬಲಪಡಿಸಿ ವೈಶ್ವಿಕ ಮಾನವ ಜೀವನವನ್ನು ಶ್ರೀಮಂತಗೊಳಿಸುವ ವಿಷಯದ ಕುರಿತು ಸಂಶೋಧನೆ, ಪ್ರತಿಪಾದನೆ ಮತ್ತು ಕಾರ್ಯಗತಗೊಳಿಸುವ ಪ್ರಯತ್ನದಲ್ಲಿ ಅನೇಕ ವರ್ಷಗಳಿಂದ ತೊಡಗಿದೆ.



ಮೈಸೂರಿನಲ್ಲಿ ನಡೆದ ಐಸಿಸಿಎಸ್‌ನ 5ನೇ ಅಂತರರಾಷ್ಟ್ರೀಯ ಸಮ್ಮೇಳನವನ್ನು ಆರೆಸ್‌ಸೆಸ್‌ನ ಸರಸಂಘಚಾಲಕ ಮೋಹನ್ ಭಾಗವತ್ ಉದ್ಘಾಟಿಸಿದರು.

ದೇಶದ ಮೂಲ ಸಂಸ್ಕೃತಿ, ಛತ್ತೀಸ್‌ಗಢದ ಗೊಂಡ ಸಂಪ್ರದಾಯ, ನೇಪಾಲದ ಪುರಾತನ ಸಂಸ್ಕೃತಿ, ಅರುಣಾಚಲ ಪ್ರದೇಶದ ಸ್ಥಾನಿಕ ಪದ್ಧತಿ ಮೊದಲಾದ ಒಟ್ಟು ಇಪ್ಪತ್ತೂರು ಸಂಪ್ರದಾಯಗಳ ಪ್ರತಿನಿಧಿಗಳು ಭಾಗವಹಿಸಿ, 'ಮೃ ಸಂಸ್ಕೃತಿಯ ವಿಶೇಷತೆಯನ್ನು ಪರಿಚಯಿಸಿ ವೈಶ್ವಿಕ ಶಾಂತಿಯನ್ನು ಕೋರಿ ತಮ್ಮತಮ್ಮ ಪದ್ಧತಿಯಂತೆ ಪ್ರಾರ್ಥನೆಯನ್ನು ಪ್ರಸ್ತುತಪಡಿಸಿದರು.

ಸಮ್ಮೇಳನದ ಆರಂಭದಲ್ಲಿ ಮೈಸೂರಿನ ಬೀದಿಗಳಲ್ಲಿ ನಡೆದ ವರ್ಣರಂಜಿತ ಶೋಭಾಯಾತ್ರೆಯಲ್ಲಿ ಎಲ್ಲ ಪ್ರತಿನಿಧಿಗಳು ತಮ್ಮ ಸಾಂಪ್ರದಾಯಿಕ ಉಡುಗೆಗಳಲ್ಲಿ ಪಾಲ್ಗೊಂಡರು. ಶೋಭಾಯಾತ್ರೆಯ ವಿವಿಧ ದೇಶಗಳ ಪ್ರಾಚೀನ ಸಂಪ್ರದಾಯಗಳ ಪದ್ಧತಿ ಆಚಾರ ಉಡುಗೆಗಳನ್ನು ಬಿಂಬಿಸುವುದರ ಜೊತೆಗೆ ವಿಶ್ವದ ವೈವಿಧ್ಯತೆಯ ಶ್ರೀಮಂತಿಕೆಯನ್ನೂ ಅನಾವರಣಗೊಳಿಸಿತು.

ಮಾತೃಸ್ಥಾನದಲ್ಲಿ ಭಾರತ

ಸಮ್ಮೇಳನದಲ್ಲಿ ಪಾಲ್ಗೊಂಡ ವಿಶ್ವದ ವಿವಿಧ ಸಂಸ್ಕೃತಿಗಳ ಸಂಪ್ರದಾಯಗಳ ಜನರು ಭಾರತವನ್ನು ತಾಯಿಯ ಸ್ಥಾನದಲ್ಲಿ ಕಾಣುತ್ತಿರುವುದು ಸ್ಪಷ್ಟವಾಗಿ ಗೋಚರವಾಯಿತು. ಬಹುತೇಕ ಎಲ್ಲ ಪ್ರಾಚೀನ ಸಂಪ್ರದಾಯದ ಜನರೂ ಪ್ರಕೃತಿಯ ಆರಾಧಕರಾಗಿದ್ದು ಅವರ ಪೂಜಾ ಪದ್ಧತಿ, ಪ್ರಾರ್ಥನೆಗಳು ಭಾರತೀಯ ಪದ್ಧತಿಯೊಡನೆ ಸಾಮ್ಯತೆಯನ್ನು ಹೊಂದಿವೆ. ಉದಾಹರಣೆಗೆ ಹಂಗೇರಿಯ ಮೂಲಸಂಸ್ಕೃತಿಯ ಪ್ರತಿನಿಧಿಯೊಬ್ಬರು ಅನೌಪಚಾರಿಕ ಚರ್ಚೆಯಲ್ಲಿ ತಮ್ಮ ಪೂರ್ವಜರ ಮೂಲವನ್ನು ಶೋಧಿಸಿದಾಗ ಅವು ಬಹಾರದ

ಮೋಹನ್ ಭಾಗವತ್ ಅವರ ದಿಕ್ಸೂಚಿ ಭಾಷಣದ ಸಾರಾಂಶ

- ಪ್ರಪಂಚದ ಎಲ್ಲ ವಿಷಯಗಳ ನಡುವೆ ಅಂತರ್-ಸಂಬಂಧವಿದೆ. ಒಂದು ಇನ್ನೊಂದರ ಮೇಲೆ ಪ್ರಭಾವ ಬೀರುತ್ತವೆ. ಪ್ರಾಚೀನ ಸಂಪ್ರದಾಯಗಳು ಗುರುತಿಸಿದ್ದ ಈ ಗುಣವನ್ನು ಆಧುನಿಕ ವಿಜ್ಞಾನ ದೃಢಪಡಿಸಿದೆ. ವಿಶ್ವದ ಒಂದು ಪ್ರದೇಶದಲ್ಲಿ ನಡೆಯುವ ಘಟನೆ ದೂರದ ಇನ್ನೊಂದು ಪ್ರದೇಶದಲ್ಲಿ ಪರಿಣಾಮ ತೊರಿಸುತ್ತದೆ. ಆದ್ದರಿಂದ ವೈಶ್ವಿಕ ವ್ಯಾಪ್ತಿ ಪಡೆಯದ ಹೊರತು ಯಾವುದೇ ಅನ್ಯ ಮಾರ್ಗವಿಲ್ಲ ಎಂದು ಪ್ರಪಂಚ ಇನ್ನೂ ಕಂಡುಕೊಳ್ಳಬೇಕಿದೆ.
- ವಿಶ್ವದಲ್ಲಿರುವ ವಿವಿಧತೆಯನ್ನು ನಾವು ಒಪ್ಪಿಕೊಳ್ಳಬೇಕು. ಏಕೆಂದರೆ ವೈವಿಧ್ಯತೆಯು ಜೀವಂತವಾಗಿರುವುದು ಬೇಡಿಕೆ-ಲಾಭ ಮುಂತಾದ ವ್ಯವಹಾರಿಕ ಕಾರಣದಿಂದಾಗಲ್ಲ. ವಿಶ್ವವು ನಿಂತಿರುವುದು ವಿವಿಧತೆಯಲ್ಲಿನ ಈ ಜೀವಂತ ಸಂಬಂಧವನ್ನು ಗುರುತಿಸುವ ಕಾರಣದಿಂದ ಮಾತ್ರ.
- ಸಹಿಷ್ಣುತೆ ಎನ್ನುವುದು ಆಧುನಿಕ ಜಗತ್ತಿನ ಹಕ್ಕಿನ ಕಲ್ಪನೆಯ ತತ್ತ್ವ. ಆದರೆ ಪ್ರಾಚೀನ ಸಂಪ್ರದಾಯಗಳು ನಮಗೆ ಕೇವಲ ಸಹಿಷ್ಣುತೆಯನ್ನಷ್ಟೇ ಅಲ್ಲ ಇನ್ನೊಬ್ಬರ ಸಂಪ್ರದಾಯವನ್ನು ಒಪ್ಪಿಕೊಳ್ಳಬೇಕೆಂಬ ತತ್ತ್ವವನ್ನೂ ಕಲಿಸುತ್ತವೆ.
- ವಿವಿಧತೆಯನ್ನು ಶೋಷಿಸಬೇಕೆ ಹೊರತು ವಿರೋಧಿಸಬಾರದು. ವಿವಿಧ ಉಡುಗೆ ತೊಡುಗೆ, ಸಂಪ್ರದಾಯ ಅಥವಾ ಪೂಜಾ ಪದ್ಧತಿಯ ಕಾರಣದಿಂದ ಯಾರನ್ನೂ ದೌರ್ಜನ್ಯಕ್ಕೊಳಪಡಿಸಬಾರದು.
- ವಿವಿಧ ಸಂಪ್ರದಾಯಗಳು ಒಟ್ಟಿಗೆ ಬರುವುದು ವಿಶ್ವದ ಒಳಿತಿನ ಕಾರ್ಯಕ್ಕೆ ಮೂಲವಾಗಬಲ್ಲದು. ಇಲ್ಲಿ ಆರಂಭಗೊಂಡಿರುವ ಹಿರಿಯರ ಸಭೆಯು ವಿಶ್ವದ ಒಳಿತನ್ನು ಸಾಧಿಸುವ ವಿಚಾರವನ್ನು ಕಾರ್ಯಗತಗೊಳಿಸುವತ್ತ ಮುನ್ನಡೆಯಲಿ.
- ವಿಶ್ವದ ಪ್ರಾಚೀನ ಸಂಪ್ರದಾಯಗಳ ಉಳಿವಿಗೆ ಭಾರತೀಯ ಸನಾತನ ಧರ್ಮ ಎಂದೆಂದಿಗೂ ಸಂಪೂರ್ಣ ಸಹಕಾರವನ್ನು ನೀಡುತ್ತದೆ.

ಬುಡಕಟ್ಟಿನ ವಂಶಜರೆಂದು ಕಂಡುಬಂದ ಆಸಕ್ತಿಕರ ವಿಷಯವನ್ನು ತಿಳಿಸಿದರು. ಕೆಲವೇ ಕೆಲವು ಜನಸಂಖ್ಯೆಯಿರುವ ಈ ಸಂಪ್ರದಾಯಗಳ ಜನರು ಇಸ್ಲಾಂ ಮತ್ತು ಕ್ರಿಶ್ಚಿಯಾನಿಟಿಗಳ ಅಸಹಿಷ್ಣುತೆಯಿಂದಾಗಿ ತಮ್ಮ ಸಂಸ್ಕೃತಿಗೊಡಗಿರುವ ಭೀತಿಯಿಂದ ಪಾರುಮಾಡಲು ಭಾರತದ ಸಹಾಯವನ್ನು ಬಯಸುತ್ತಿವೆ. ಸಮ್ಮೇಳನದಲ್ಲಿ ಭಾಗವಹಿಸಿದ್ದ ವ್ಯಾಪಕ ದೌರ್ಜನ್ಯಕ್ಕೊಳಗಾದ ಇರಾಕಿನ ಯಾಜಿಡಿ ಸಂಪ್ರದಾಯದ ಪ್ರತಿನಿಧಿಗಳು ಪೂಜನೀಯ ಸರಸಂಘಚಾಲಕ ಮೋಹನ್ ಭಾಗವತರಲ್ಲಿ ತಮ್ಮ ಆಳಲನ್ನು ತೋಡಿಕೊಂಡರು. ಸಮ್ಮೇಳನದಲ್ಲಿ ಯಾಜಿಡಿಗಳ ಹೋರಾಟಕ್ಕೆ ಸಂಪೂರ್ಣ ಬೆಂಬಲ ವ್ಯಕ್ತವಾಯಿತು.

ಹಿಂದೂಗಳೇ ಎಚ್ಚರ - ಹೆಚ್ಚುತ್ತಿದೆ ಲವ್ ಜಿಹಾದ್

ರಾಂಚಿಯ ಕಿಶೋರ್‌ಗಂಜ್‌ನ ರಾಷ್ಟ್ರೀಯ ಕ್ರೀಡಾಪಟು ತಾರಾ ಶಹದೇವ್‌ರ ಲವ್ ಜಿಹಾದ್ ಪ್ರಕರಣ ಇನ್ನೂ ಹಸಿಯಾಗಿರುವಾಗಲೇ ಮತ್ತೊಂದು ಪ್ರಕರಣ ದಾಖಲಾಗಿದೆ. ರಾಂಚಿಯ ಆರಕ್ಷಕ ಠಾಣೆಯಲ್ಲಿ 25 ವರ್ಷದ ಜಯಾ ಭಂಡಾರಿ, ಪತಿ ತನ್ನನ್ನು ಇಸ್ಲಾಮ್‌ಗೆ ಮತಾಂತರಗೊಳ್ಳಬೇಕು ಎಂದು ಅತಿಯಾಗಿ ಹಿಂಸಿಸುತ್ತಿದ್ದಾನೆ ಎಂದು ದೂರು ದಾಖಲಿಸಿದ್ದಾಳೆ. ಪಂಚತಾರಾ ಹೋಟೆಲ್‌ನಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಜಯಾ ಭಂಡಾರಿ, ಅದೇ ಹೋಟೆಲ್‌ನಲ್ಲಿ ಕೆಲಸ ಮಾಡುತ್ತಿದ್ದ ದಾನಿಶ್ ಅನ್ವರ್ ಪರಸ್ಪರ ಪ್ರೀತಿಸಲಾರಂಭಿಸಿದರು. ತಾನು ಯಾವುದೇ ಕಾರಣಕ್ಕೆ ಇಸ್ಲಾಮ್‌ಗೆ ಮತಾಂತರ ಹೊಂದುವುದಿಲ್ಲ; ಹಿಂದೂವಾಗಿಯೇ ಉಳಿದುಕೊಳ್ಳುತ್ತೇನೆ ಎಂದಳು. ಇದಕ್ಕೆ ಸಮ್ಮತಿಸಿದ ದಾನಿಶ್, ತಾನು ಸೆಕ್ಯುಲರ್‌ವಾದಿ, ನನಗೆ ಎಲ್ಲರೂ ಒಂದೇ ಎಂದು ನಂಬಿಸಿ 2013ರ ಅಕ್ಟೋಬರ್‌ನಲ್ಲಿ ದೇವಸ್ಥಾನವೊಂದರಲ್ಲಿ ಮದುವೆಯಾದರು. ಆದರೆ ನಂತರ ನಡೆದದ್ದೇ ಬೇರೆ! ಹೆಸರನ್ನು ಜೋಯಾ ಅನ್ವರ್ ಎಂದು ಬದಲಾಯಿಸಿದ್ದು ಮಾತ್ರವಲ್ಲದೇ 'ನಿಕಾಹ್'ಗೆ ಒತ್ತಾಯಿಸಿ, ನಿರಂತರ ಹಿಂಸೆ ನೀಡಲಾರಂಭಿಸಿದ. ಇದರಿಂದ ಮನನೊಂದ ಆಕೆ ದೂರು ನೀಡಿದ್ದಾಳೆ. ಪರಿಸ್ಥಿತಿಯ ಅರ್ಥವಾಗುವಾಗ ಅನಾಮತವೇ ಘಟಿಸಿಹೋಗಿತ್ತು. ಇದು ಕೇವಲ ಜಯಾ ಒಬ್ಬರ ಕಥೆಯಲ್ಲ. ಹದಿಹರೆಯದ ಮಯಿಸಿನಲ್ಲಿ ವಯೋಸಹಜ ಆಸಕ್ತಿಯ ಲಾಭ ಪಡೆದು ಮುಸಲ್ಮಾನ್ ಯುವಕರು ಕುತ್ತಿಗೆಗೆ ಹಿಂದೂ ಹೆಣ್ಣುಮಕ್ಕಳನ್ನು ಈ ಜಾಲಕ್ಕೆ ಬೀಳಿಸುವ ವ್ಯವಸ್ಥಿತ ಪ್ರಯತ್ನ ನಡೆಯುತ್ತಲೇ ಇದೆ.

ಮೇಲ್ಕೈಸಿದ ಸಂಘ ಶಕ್ತಿ



ಕಾಸರಗೋಡಿನಲ್ಲಿ ಫೆಬ್ರವರಿ 1ರಂದು ನಡೆದ ಜಿಲ್ಲಾಮಟ್ಟದ ಗಣವೇಷದಾರಿ ಸ್ವಯಂಸೇವಕರ ಸಂಚಲನ 'ವಿಜಯ ಶಕ್ತಿ ಸಂಗಮ'ದಲ್ಲಿ ಸುಮಾರು 18,000 ಸ್ವಯಂಸೇವಕರು ಭಾಗವಹಿಸಿದ್ದರು.



ಶಿವಮೊಗ್ಗ ಜಿಲ್ಲಾ ಆರೆಸ್‌ಸೆಸ್ ವತಿಯಿಂದ ಫೆಬ್ರವರಿ 1ರಂದು ನಡೆದ 'ಪರಿವರ್ತನ ಸಮಾವೇಶ'ದಲ್ಲಿ ಜಿಲ್ಲೆಯ ಸುಮಾರು 15,000 ಸ್ವಯಂಸೇವಕರು ಸಂಚಲನದಲ್ಲಿ ಭಾಗವಹಿಸಿದ್ದರು.